

പതിനാലാം കേരള നിയമസഭ
ഏഴാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ : 2129

16.08.2017 ൽ മറുപടിക്ക്

പരമ്പരാഗത വ്യവസായ മേഖല നേരിടുന്ന പ്രതിസന്ധി

ചോദ്യം

ഉത്തരം

ശ്രീ.എം.ഉമ്മർ

ശ്രീ.എ.സി.മൊയ്തീൻ

(വ്യവസായവും സ്പോർട്ട്സും യുവജനകാര്യവും
വകുപ്പ് മന്ത്രി)

(എ) പരമ്പരാഗത വ്യവസായ (എ) പരമ്പരാഗത വ്യവസായ മേഖലയിൽ തൊഴിലാളികൾ നേരിടുന്ന പ്രതിസന്ധിയെക്കുറിച്ച് പഠനം നടത്തിയിട്ടുണ്ടോ; വിശദമാക്കുമോ;

(എ) പരമ്പരാഗത വ്യവസായ മേഖല നേരിടുന്ന പ്രശ്നങ്ങൾ സമഗ്രമായി വിലയിരുത്തി അവയെ സംരക്ഷിക്കുന്നതിനുള്ള ക്രിയാത്മക നടപടികൾ സ്വീകരിച്ചു വരുന്നു. പരമ്പരാഗത കൈത്തറി മേഖലയിൽ തൊഴിലാളികൾ നേരിടുന്ന പ്രതിസന്ധികളെ കുറിച്ച് പഠിക്കുന്നതിന്റെ ഭാഗമായി സെന്റർ ഫോർ മാനേജ്മെന്റ് ഡെവലപ്മെന്റ് (സി.എം.ഡി) എന്ന സ്ഥാപനത്തെ ഒരു സർവ്വേ നടത്തുന്നതിന് ചുമതലപ്പെടുത്തിയിട്ടുണ്ട്. ഖാദി മേഖലയിലെ തൊഴിലാളികളുടെ അഭിവൃദ്ധിയുടെ ഭാഗമായി തറികളുടേയും ചർക്കകളുടേയും ആധുനികവൽക്കരണത്തിനു വേണ്ടിയും ഖാദിമേഖലയുടെ നവീകരണത്തിനുവേണ്ടിയും ഈ മേഖലയിലെ പ്രശ്നങ്ങളെപ്പറ്റി പഠിക്കുവാനായി ശ്രീ.ഗോപിനാഥൻ നായർ ചെയർമാനായ കമ്മിറ്റി പഠനം നടത്തിയിരുന്നു. കരകൗശല മേഖലയിൽ ക്ലസ്റ്റർ അടിസ്ഥാനത്തിലുള്ള സമഗ്രവികസനത്തിന്റെ ഭാഗമായി അടിസ്ഥാന സർവ്വേയും ഡയഗനോസ്റ്റിക് സ്റ്റഡിയും നടത്തിവരുന്നു. പരമ്പരാഗത കയർമേഖലയിലെ തൊഴിലാളികൾ നേരിടുന്ന പ്രതിസന്ധിയെക്കുറിച്ച് കയർ വികസന വകുപ്പിന്റെ നേതൃത്വത്തിൽ ഒരു സർവ്വേ നടത്തിയിട്ടുണ്ട്.

(ബി) എങ്കിൽ ആയതിന്റെ അടിസ്ഥാനത്തിൽ തൊഴിലാളികളുടെ സംരക്ഷണത്തിനായി എന്തെല്ലാം പദ്ധതികളാണ് ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നത്; വിശദമാക്കുമോ;

(ബി) പരമ്പരാഗത തൊഴിൽ മേഖലയെ സംരക്ഷിക്കുന്നതിനും പരമ്പരാഗത വ്യവസായങ്ങളെ പ്രോത്സാഹിപ്പിക്കുന്നതിനും ക്രിയാത്മക നടപടികൾ സർക്കാർ സ്വീകരിച്ചുവരുന്നുണ്ട്. കൈത്തറി മേഖലയിൽ നെയ്തുകാർക്ക് ഗുണമേന്മയുള്ള അസംസ്കൃത വസ്തുക്കൾ യാൺബാങ്കുകൾ വഴി

ലഭ്യമാക്കുന്നതിനായി സബ്സിഡിയും
 മാർജിനാൽ വായ്പയും നൽകുന്ന പദ്ധതി,
 കൈത്തറി മേഖലയിൽ സ്വയം തൊഴിൽ
 സൃഷ്ടിക്കൽ പദ്ധതി, നെയ്തുകാർക്കും മറ്റും
 തൊഴിലാളികൾക്കുമുള്ള പ്രചോദന
 പരിപാടി, കൈത്തറി തൊഴിലാളികൾക്കുള്ള
 ഉൽപ്പാദന പ്രോത്സാഹന ധനസഹായ
 പദ്ധതി, കൈത്തറി ഗ്രാമവും
 സമഗ്രകൈത്തറി ഗ്രാമവും പദ്ധതി,
 അംശദാനസമ്പാദ്യപദ്ധതി, കൈത്തറി
 നെയ്തുകാർക്ക് ഗ്രൂപ്പ് ഇൻഷുറൻസ് പദ്ധതി,
 വിപണന-കയറ്റുമതി പ്രോത്സാഹന പദ്ധതി,
 കൈത്തറി സംഘങ്ങളുടെ ആധുനിക
 വൽകരണ പദ്ധതി, മൂല്യവർദ്ധിത
 ഉൽപ്പന്നങ്ങളുടെ പ്രോത്സാഹന പദ്ധതി,
 പരിശീലനം നൈപുണ്യം ശേഷിവികസന
 പദ്ധതി, ഒരു വീട്ടിൽ ഒരു തനി പദ്ധതി,
 പ്രാഥമിക കൈത്തറി നെയ്ത്ത് സഹകരണ
 സംഘങ്ങളിൽ സർക്കാരിന്റെ
 ഓഹരിപങ്കാളിത്തം, ഹാൻഡ്ക്രാഫ്റ്റ് വിപ്ലവം
 എന്നിവയിലെ ഓഹരി പങ്കാളിത്തം എന്നിവ
 നടപ്പാക്കിവരുന്നു. കൈത്തറി
 തൊഴിലാളികളെ പൂർണ്ണമായി സംരക്ഷി
 ക്കുന്ന വിധത്തിൽ നൂലും കൂലിയും സർക്കാർ
 നൽകി സൂൾ യൂണിഫോം പദ്ധതി
 നടപ്പിലാക്കുന്നു.

കരകൗശല മേഖലയിൽ
 തൊഴിലാളികൾക്ക് സംരംഭങ്ങൾ ആരംഭി
 ക്കുന്നതിന് 'ASHA' എന്ന പദ്ധതി,
 വ്യവസായ സഹകരണ സംഘങ്ങളുടെ
 പുനരുദ്ധാരണത്തിനായി പദ്ധതി,
 കരകൗശല ക്ലസ്റ്ററുകൾ സ്ഥാപിക്കുന്ന
 തിനുള്ള പദ്ധതി, പൊതു സേവന കേന്ദ്രങ്ങൾ
 സ്ഥാപിക്കുന്നതിനുള്ള പദ്ധതി എന്നിവയും
 നടപ്പാക്കിവരുന്നു. കരകൗശല
 തൊഴിലാളികളുടെ പ്രോത്സാഹനത്തിനായി
 ദേശീയ അവാർഡിന്റെ മാതൃകയിൽ
 സംസ്ഥാന അവാർഡുകൾ നൽകുന്ന
 പദ്ധതിയും നടപ്പാക്കി വരുന്നു.

ഈറ്റ-പറമ്പ് നെയ്ത്ത് മേഖലയെ
 പുനരുജ്ജീവിപ്പിക്കുന്നതിനായി ഈ
 മേഖലയിലെ പൊതുമേഖലസ്ഥാപനമായ
 കേരള സംസ്ഥാന ബാംബൂ കോർപ്പറേഷൻ
 മുഖേന സാമൂഹ്യ യന്ത്രവൽകൃത പറമ്പ്
 നെയ്ത്ത് കേന്ദ്രങ്ങളുടെ ശാക്തീകരണം,
 സ്റ്റീവറിംഗ് യൂണിറ്റുകളുടെ സ്ഥാപനം,
 ഫീഡർ യൂണിറ്റുകൾ/ പ്രീ-പ്രോസസിംഗ്
 യൂണിറ്റുകൾ പുനഃക്രമീകരിച്ച് ശക്തിപ്പെടു
 ത്തൽ, മൂല്യാധിഷ്ഠിത ഉൽപ്പന്നങ്ങളുടെ
 നിർമ്മാണം എന്നിവയ്ക്കായി നടപടികൾ

സ്വീകരിച്ചുവരുന്നു. മുളകൊണ്ടുള്ള വിവിധ കരകൗശല വസ്തുക്കൾ നിർമ്മിക്കുന്നതിനുള്ള പരിശീലനം നൽകുന്നതിനായി ബാംബു ഇന്നൊവേഷൻ സെന്ററും മുള സംസ്കരിച്ച് ഫർണിച്ചർ നിർമ്മിക്കുന്നതിനായി ഇംപ്രഗേഷൻ യൂണിറ്റും പ്രവർത്തനം ആരംഭിച്ചിട്ടുണ്ട്.

വാദി ഗ്രാമവ്യവസായ മേഖലയിൽ മിനിമം വേതന പദ്ധതി, നൂൽപ്പ തൊഴിലാളികൾക്ക് ഇൻസെന്റീവ് പദ്ധതി, വായ്പ പദ്ധതികൾ എന്നിവ നടപ്പാക്കിവരുന്നു. ഉൽപ്പാദനോപാധികളുടെ ആധുനിക വൽക്കരണവും നടന്നുവരുന്നു.

പരമ്പരാഗത കശുവണ്ടി വ്യവസായ മേഖലയിൽ നിലനിൽക്കുന്ന പ്രശ്നങ്ങൾ സമഗ്രമായി അഭിസംബോധന ചെയ്യുന്നതിന്റെ ഭാഗമായി ഒരു സ്പെഷ്യൽ പർപ്പസ് വെഹിക്കൾ രൂപീകരിക്കാൻ സർക്കാർ നടപടികൾ സ്വീകരിച്ചിട്ടുണ്ട്.

കയർമേഖലയിൽ കയർ സഹകരണ സംഘങ്ങൾക്ക് പുനരുദ്ധാരണ പദ്ധതി പ്രകാരം പ്രവർത്തനമുലധനം, അടിസ്ഥാന സൗകര്യവികസനത്തിനായി ധനസഹായം, വിപണി വികസന സഹായം, കയർമേഖലയിലെ സംരംഭകർക്ക് മാർജിൻമണി വായ്പ, പ്രത്യേക നിക്ഷേപ സഹായ പദ്ധതി, ഉൽപ്പാദനവും വിപണന പ്രചോദനവും പദ്ധതി, വിലവ്യതിയാനം പരിഹരിക്കുന്നതിനുള്ള പദ്ധതി, ചകിരി ഉല്പാദനം വ്യാപിപ്പിക്കുന്നതിനായി ഡി.എഫ് മില്ലുകൾ സ്ഥാപിച്ച് കുടുംബശ്രീ അടക്കമുള്ള സംവിധാനങ്ങളുടെ സഹായത്തോടെ ചകിരി ഉല്പാദനം വർദ്ധിപ്പിക്കുന്നതിനുള്ള പദ്ധതി, കയർപിരി/ ഡീഫൈബറിംഗ് മേഖലയിൽ കൂലിയുടെ നല്ലൊരു വിഹിതം സർക്കാർ വഹിക്കുന്ന രീതിയിൽ ഇൻകം സപ്പോർട്ട് സ്കീം, കയർ തൊഴിലാളികൾക്ക് പെൻഷൻ പദ്ധതി എന്നിവ നടപ്പാക്കിവരുന്നു. കൂടാതെ പരമ്പരാഗത തൊഴിലാളികളുടെ തൊഴിലും കൂലിയും സംരക്ഷിച്ചുകൊണ്ട് യന്ത്ര വത്കരണം നടത്തുന്നതിനും വില വ്യതിയാനം പരിഹരിക്കുന്നതിനും ക്ലസ്റ്റർ വികസന പദ്ധതി നടപ്പിലാക്കുന്നതിനും നടപടികൾ സ്വീകരിച്ചിട്ടുണ്ട്.

(സി) ഓരോ പരമ്പരാഗത മേഖലയിലും (സി) മുള വ്യവസായങ്ങളിലെ തൊഴിലാളികളുടെ പ്രയത്നം പ്രത്യേകമായി പഠിച്ച് അടിയന്തര നടപടികൾ സ്വീകരിക്കുമോ;

ഓരോ പരമ്പരാഗത വ്യവസായ മേഖലയിലുമുള്ള തൊഴിലാളികളുടെ പ്രയത്നവും നേരിടുന്ന പ്രതിസന്ധികളും സമഗ്രമായി വിലയിരുത്തി പരമ്പരാഗത തൊഴിൽമേഖല സംരക്ഷിക്കുന്നതിനുള്ള

വിശദാംശം നൽകുമോ?

നടപടികൾ സർക്കാർ സ്വീകരിച്ചുവരുന്നു. കൈത്തറി മേഖലയിൽ തൊഴിലാളികളെ പൂർണ്ണമായി സംരക്ഷിക്കുന്ന വിധത്തിൽ നൂലും കൂലിയും സർക്കാർ നൽകി സൂൽ യൂണിഫോം പദ്ധതി നടപ്പിലാക്കിവരുന്നു. കൈത്തറി മേഖലയിൽ വരുമാനം ഉറപ്പാക്കൽ പദ്ധതി, ഉൽപ്പാദന വർദ്ധനവിനനുസരിച്ച് പ്രൊഡക്ഷൻ ഇൻസെന്റീവ് , ആരോഗ്യപരമായ പ്രശ്നങ്ങൾക്ക് പരിഹാരമായി ഇൻഷുറൻസ് പരിരക്ഷ, വീടിനോടു ചേർന്ന് പണിപ്പുര സ്ഥാപിക്കുന്നതിന് സാമ്പത്തിക സഹായം, സൂൽതലത്തിൽ പഠിക്കുന്ന നെയ്തുകാരുടെ മക്കൾക്ക് വിദ്യാഭ്യാസ സ്കോളർഷിപ്പ്, ടെക്നോളജി അപ്ഗ്രേഡേഷൻ പദ്ധതി എന്നിവ നടപ്പാക്കി വരുന്നു.


കരകൗശല മേഖലയിലെ തൊഴിലാളികളുടെ ആധുനിക സാങ്കേതിക വൈദഗ്ദ്ധ്യത്തിന്റെ അഭാവവും ഉൽപ്പാദനക്ഷമത കുറവും, മെച്ചപ്പെട്ട പണിയായുധങ്ങളുടെ അഭാവം എന്നിവ പരിഹരിക്കുന്നതിനായി സംസ്ഥാന സർക്കാരിന്റേയും കേന്ദ്ര സർക്കാരിന്റേയും വിവിധ പദ്ധതികൾ നടപ്പിലാക്കിവരുന്നു. കരകൗശല മേഖലയിൽ പണിയെടുക്കുന്ന തൊഴിലാളികളുടെ കുടുംബവരുമാനം വർദ്ധിപ്പിക്കുവാൻ കുടുംബാംഗങ്ങൾക്ക് അനുബന്ധ മേഖലയിൽ വിദഗ്ദ്ധ പരിശീലനം നൽകി സ്വയംസഹായസംഘങ്ങൾ ആരംഭിക്കുവാൻ സഹായം നൽകുന്നതിനുള്ള നടപടികൾ സ്വീകരിച്ചു വരുന്നു.

ഈറ്റ-പനമ്പ് നെയ്ത്ത് മേഖലയെ സംരക്ഷിക്കുന്നതിനും തൊഴിൽസാഹചര്യം മെച്ചപ്പെടുത്തുന്നതിനുമായി ഈ മേഖലയിലെ പൊതുമേഖലസ്ഥാപനമായ കേരള സംസ്ഥാന ബാംബു കോർപ്പറേഷൻ മുഖേനെ സാമൂഹ്യ യന്ത്രവൽകൃത പനമ്പുനെയ്ത്ത് കേന്ദ്രങ്ങളുടെ ശാക്തീകരണം, സ്റ്റീവറിംഗ് യൂണിറ്റുകളുടെ സ്ഥാപനം, മിനിമം വേജസ് പദ്ധതി/ ഡി.എ ആനുകൂല്യം എന്നിവ നടപ്പിലാക്കി വരുന്നു.

ഖാദി ഗ്രാമവ്യവസായ മേഖലയിൽ തൊഴിലാളികളുടെ അദ്ധ്യാനഭാരം കുറയ്ക്കുന്നതിന്റെ ഭാഗമായി ചർക്കകളുടേയും തറികളുടേയും ആധുനികവൽകരണത്തിനുള്ള നടപടികൾ സ്വീകരിച്ചു വരുന്നു. ആയതിലൂടെ ഉൽപ്പാദന ക്ഷമതയും വേതനവർദ്ധനവും കൈവരിക്കുവാൻ കഴിയുമെന്ന് ബോധ്യപ്പെട്ടിട്ടുണ്ട്. ഈ മേഖലയിൽ പുരക വേതന പദ്ധതി നടപ്പിലാക്കിയിട്ടുണ്ട്.

പരമ്പരാഗത കശുവണ്ടി വ്യവസായ മേഖലയിൽ നിലനിൽക്കുന്ന പ്രശ്നങ്ങൾ സമഗ്രമായി അഭിസംബോധന ചെയ്യുന്നതിന്റെ ഭാഗമായി ഒരു സ്പെഷ്യൽ പർപ്പസ് വെഹിക്കൾ രൂപീകരിക്കാൻ സർക്കാർ നടപടികൾ സ്വീകരിച്ചിട്ടുണ്ട്.

കയർമേഖലയിൽ സഹകരണ സംഘങ്ങൾ ഉൽപാദിപ്പിക്കുന്ന മുഴുവൻ കയറും മിനിമം കൂലി ഉറപ്പുവരുത്തി സംഭരിക്കുന്നതിനും ചെറുകിട ഉൽപാദകരുടെ ഉൽപ്പന്നങ്ങൾ ന്യായവിലനൽകി സംഭരിക്കുന്നതിനും നടപടികൾ സ്വീകരിച്ചിട്ടുണ്ട്. പരമ്പരാഗത തൊഴിലാളികളുടെ തൊഴിലും കൂലിയും സംരക്ഷിച്ചുകൊണ്ട് യന്ത്രവത്കരണം നടത്തുന്നതിനും വില വ്യതിയാനം പരിഹരിക്കുന്നതിനും നടപടികൾ സ്വീകരിച്ചിട്ടുണ്ട്.



സെക്ഷൻ ഓഫീസർ